

Чадан



САТИРА ҺӘМ ЮМОР ЖУРНАЛЫ

МАЙ • 2021 • КАЗАН

5

Монополиягә каршы комитеттан без!



Вячеслав ШИЛОВ

Алмаз ХЭМЗИН

ШУЛ!..

Ялынмадым-нитмадем,
Беркемнең дә кулын үпмадем.
Тиешлесен үтәдем,
Күктән явар бәхет көтмадем.

Ялвармадым соранып,
Йөрмадем дә хәтта зарланып.
Авырлыклар, каралып,
Килә торды жанга уралып.

Үтенмадем Ходайдан,
Башы чыкмыйдыр дип, уйлаудан...
Мин генәме... болай да
Мохтажлар бит Аңа – муеннан!..

Сыкранмадым – сынганда,
Чыдамаслык яла яуганда,
Дуслар янда булганда,
Түзәсең лә икән моңа да.

Байрак иттем намусны,
Вөжданымны һәм дә хакымны...
Сатмадым һич антымны,
Сакладым саф, гадел атымны!

– Дус түгел бу! – диделәр,
Арынуны кулай күрделәр,
Ләкин бездәй егетләр,
Бер мин генә әле түгелләр!

Әхлаксызлар дөньяда,
Шашып, талап гамәл кылганда,
Мәрхәмәтлек турында
Язып калыйм күңел тулганда.

Жаным, нигә тынмыйсың?..
Йөрәгем, ник даулап дулуйсың?..
Нихәтле дәрәс булсам да –
Миңа язган язмыш – шул!

Ринат АБЗАЛОВ

БАБАЙЛАР

...Ленин бабай диеп тел ачылды,
Хрущев бабай, диеп үстек без.
Брежнев бабай өстә тәхет алгач,
Сталин атлысын да белдек без.

...Гомер бирде Ходай – күп хыяллар
Күз алдында туып, сулдылар.
Яңа хаким булган энекәшләр
Күптән инде бабай булдылар...

Бабайларны санап гомер үтте –
Озын авыр юллар уздык без.
Сизми калдык – киләчәкне көтеп,
Ак сакаллы булдык үзебез.

Нәрсә язган язмыш – кабул иттек:
Үпкәбез юк үткән елларга.
Теләк кала: тагын бер бабайның
Күкрәгенә иңеп еларга...

Менә шулай, бабай!
Фәкыйрьлекне тәки
жиңә алмадык бит!..



ШОМБАЙ болай диде...

Хөрмәтле Чаян! Соңгы вакытта криминаль хәбәрләрдә хокук саклаучыларның исемнәре еш яңгырый. Йә судья ришвәт алганда каба, йә шук адвокат законсыз гамәл кылганда тотыла, йә суд приставы тоткарлана... Бу эшчәнлек өлкәсе бик хәвефлегә әйләнә бугай. Хокук саклау түгел, ә миналы кырны үтү диярсең...

В. ГАЯЗОВ

ЧИСТАЙ

Укучының хатын без Шомбай агабызга күрсәттек.

– Кайберәүләр кырда сөрми-чәчми, тир түкмичә генә елына берничә тапкыр мул уңыш жыеп алырга тели. Дөнья алай көйләнмәгән шул... – диде аксакал.

ЮККА АЙТМӘСЛӘР...

Бер мәсьәләне хәл итү яңа мәсьәләләр тудыра.

Бер әйберне чистарту өчен, башка әйберне пычратырға кирәк.

Берәр нәрсә эзли башласаң, һәрвакыт эзләмәгән әйбер табыла.

Күршедәгә чират тизрәк бара.

Әгәр тырнакларыңны киссәң, бер сәгатътән нәрсә дә булса кырырға кирәк булачак.

Учакның кайсы ягына утырсаң да, төтен синең якка килә.

Теш һәрвакыт ял көненә каршы сызлый башлай.

Яхшы белгеч – кагыйдәләр буенча ялгышучы кеше.

Югалган әйбер актарган иң соңгы кесәдә табыла.

(Тормыш белгечләре мәжлесеңдә язып алынды)



Бетмәс ВӘХШӘТЛЕК

Борынғы Римны юк иткән вәхшиләр тоқымының кылган кара эшләре әлегә кадәр онытылмаган. Аларның каберләрен күптән тарих тузаны каплап киткән булса да, эшләрен давам итүчеләр хәзер дә житәрлек. Бүгенге кабахәтләрнең мөмкинлекләре кимрәктер, әлбәт-тә, әмма ысуллары бик бай.

Хәзер вәхшиләр һөжүмәннән зыянны мәңгелек кала гына күрми.

Франциядәге Тулузада билгесезләр зур чиркәүнең тышын буяп киткәннәр. Көнчыгыш Европада яшәүче элекке дусларыбыз даими рәвештә үзләрен фашизмнан азат иткән совет сугышчыларына куелган һайкәлләрне мәсхәрәлиләр. Петербуртта Садовая урамындагы атаклы су кызларына һич тынгы юк. Аларны йә буяу белән пычраталар, йә ватып китәләр. Ә Ленинград өлкәсендә атаклы Гайдай персонажларына – һайкәлгә дә барып житкәннәр. Гадәттәгечә, бу кыргыйлыкның сәбәпләре дә ачыкланмый, башкаручылары да билгесез кала...

Татарстан бөтендөнъя шаукымнарыннан читтә калмый. Яшел Үзән районында жиимерелгән мөселман зираты, Яңа Татар зиратында ватып ташланган кабер ташлары һәм Ташкирмән авылы янында киселгән христиан билгесе барыбызның да исендә...

Ә менә яңа мисал. Күптән түгел шул кара токым вәкилләре тарафыннан Чистайдагы "Хәзинә" бакчасы зыян күргән. Анда күренекле мәдәният эшлеклеләренең бюстларын кара буяу белән буяп чыкканнар. Нишләптер София Гобәйдуллинаның гына тимәгәннәр: сафларында авангард музыкасы сөюче булгандыр, күрәсез. Бу юлы гаеплеләрне тиз тапканнар, алар жирле яшүсмерләр булып чыккан.

Март аенда Зәйдә азат итүче сугышчыга 6 метрлы өр-яңа һайкәл янган. Янгынга каршы торучы махсус полимер-

дан коелган сын ун елдан да ким торырга тиеш булмаган. Ләкин өлкәннәрнең житди планнарын мәктәп укучылары жиимергән: Мәңгелек үт өстендә чыршы ботакларынан яккан учак ялкыны янмый торган материалга күчкән, һәм һайкәлгә берничә минут эчендә үт капкан. Яшь вандаллар белән профилактик әңгәмә үткәрелгән, ә чиновникларга яшь

буынның идеологик бушлыкта үсүләренә баш чайкыйсы гына калган.

Психологлар мондый нәрсәләрнең, гадәттә, яшь тинтәкләргә генә хас дип белдерәләр. Ләкин аңа карамастан, Мәскәү өлкәсендә, Пушкинодагы "Хәсрәтле ана" мемориалы янындагы мәңгелек утта йомырка кыздырып маташкан пенсионерканы тотканнар. Полициягә китергәч, ул чын күңеленнән аптырап утырган: нәрсә эшләгән соң ул шулхәтле? Тик әбекәйнең гажәпләнүе бернәрсә дә үзгәртмәс, ахры: аңа зур гына штраф яный...

Әмма вәхшилек белән штрафлар һәм әңгәмәләр белән генә көрәшмиләр икән. Мисал өчен, Белоруссиядә совет солдатларының каберләренә төкереп йөргән бер тинтәкне десантчылар... тәрбиягә алганнар. Яшь варварны тәрбияләүнең ысуллары әйтелми, ләкин аның бик тә үтемле булганын аңларга була. Һәрхәлдә, малай бик тиз гаепен танып, акылга утырган.

Ә нәрсә, бик тә шәп тәжрибә! Армиябездә десантчылар житәрлек. Әгәр инде патриотик тәрбияне мәктәпкә дә, гаиләгә дә ышанып тапшырып булмый икән, бәлки кыек юлга баса башлаучыларны чынлап та бер-ике атнага казармага озатыргадыр? Шулай итсәк, бәлки, аларның башланып килүче вәхшәтлек гадәтләре хроник формага күчмәс иде...

Людмила САФИУЛЛИНА



Ринат АБЗАЛОВ



Ир белән хатын аерылышалар.
– Сәбәбе нинди? – дип сорыйлар алардан.

- Көч кулланып, кыерсыту.
- Кем кемне кыйный соң?
- Кайчан ничек.

– Кызыкый, сезнең әниегезгә кияү кирәк түгелме?
– Юк, без әле элеккесенең дә миен ашап бетермәдек.

Ресторанда. Официант:
– Ханым, сезнең ирегең өстәл астында нишләп утыра?
– Ул минәм ирем түгел. Минекә әнә ишектән кереп килә.

– Мин алты яшемнән үк фортепьянода уйнап акча эшли башладым.
– Концертлардамы?
– Юк, өйдә. Мин уйнамасын өчен, күрше көн саен акча түли иде.

– Ни өчен сез урманның тыелу зонасында затлы торак комплексы төзелешен туктата алмадыгыз?
– Кулларым буш түгел иде, миңа күтәрмәслек чемодан китереп бирделәр.

Пластика хирургы йөзен яшәрттергә теләүче ханымга аңлата:
– Әгәр дә таләпләрегезне үти алмасаң, төп-төгәл кайтарып бирәчәкбез...
– Түләгән акчанымы?
– Юк, кыяфәтегезне!

Урам буйлап оныгы белән бабай бара. Карасалар, каршыларына укытучы килә. Бабасы – оныгына:
– Кач, тизрәк! Син бит бүген мәктәптә булмадың!
Оныгы:
– Син үзең кач. Мин сине үлем хәлендә ята, дидем.

- Чибәркәй, сез гороскоп буенча кем?
- Балык, ә сез?
- Балыкчы.

ӨЙРӘНЕРГӘ СОҢ ТҮГЕЛ

Кемдер шалтыратты. Мин ишекне ачтым – алдымда затлы итеп киенгән чибәр егет басып тора иде. Ул нафис куллары белән кара күзлеген салды һәм итагатыле итеп башын иде:

– Мин «Уңайлы йорт» идарәче компаниясенән – көнкүреш коммуникацияләренең эшен күзәтү менеджеры! Сезнең чакыруыгыз буенча!

– Сантехникмы әллә? – дип сорадым гажәпләнеп.

– Төзексез техникагыз кайда? – дип сорады егет.

– Унитаз бачогыннан су агып тора, – дидем мин дулкынланып.

Ул кулларын аккош канаты кебек жәеп, бәдрәф ишеген ачып жиберде һәм әмер бирде:

– Ачкыч һәм отвёртка!

Мин аптырап аңа карадым.

– Нәрсә? – дип гажәпләнде егет. – Өгездә ачкыч белән отвёртка юкмыни? Исең китәр!

– Бар, бар! – дип мыгырдадым мин һәм иремнең инструментлар тартмасын китердем. – Мәнә, мәгез! – һәм аңа сораган әйберләрен тоттырдым.

Аның күрсәтмәләренә буйсынып, бачокның капкачын алып куйдым. Берәз каранып торганнан соң ул соңгы мода буенча алынган чәчен сыйпап куйды:

– Ничек уйлыйсыз, ул нигә ага икән?

– Белмим шул, – дидем мин.

– Ә сез яхшылап уйлап карагыз!

– Бәлки, эш прокладкададыр?

– Нәкъ өстенә бастыгыз! – дип шатланып куйды сантехник. – Бу очракта нишләргә кирәк инде?

– Алыштырыргадыр, – дидем мин шикләнеп кенә. – Ләкин... бәлки... сез...

– Ханым, – дип өзде ул мине. – Бу сезнең бачокмы, әллә минекеме? Запас прокладкагыз бармы?

– Юк бугай шул, – дидем мин, кызарып. – Шулай да...

Инструментлар тартмасында актарынып, резин түгәрәк тартып чыгардым.

– Бумы?

– Охшаган бугай... – диде сантехник, кашын жыерып. – Ә хәзер эшкә тотынабыз!

Ул жентекләп прокладка алыштыруның нечкәлекләрен аңлатты. Гажәеп хәл: мин бу эшне бик өлгер башкардым, ул мине хәтта мактап та куйды.

– Котлыйм! – диде ул, эш тәмамлангач. – Ә хәзер су жибереп карагыз! Эшегезне тикшереп карыйк!

Бачок сәгать кебек эшли иде.

– Чакырту һәм киңәшләр өчен – биш йөз сум! – диде сантехник, галстугын төзәтеп.

Мин егеткә жиде йөз сум чыгарып бирдем. Артыгын түләү жәл түгел иде. Ни дисәң дә, унитаз бачогының прокладкасын алыштырырга өйрәндем бит, ә моның өчен түләргә кирәк! Аның каравы, хәзер бу эшне күземне йомган килеш тә башкара алам. Бернинди чибәр сантехниклар да кирәкми...



Виктор ФЁДОРОВ



ЮЛӘРЛӘР АВЫЛЫ

Бу вакыйга моннан 37 ел элек бер татар авылын-да булды. Ул вакытта әле компьютерлар да, интернет, смартфоннар да юк иде. Советлар Союзы дигән бөөк ил дә таркалмаган иде әле. Ачуланмагыз, районын да, авылын да әйтә алмыйм – үпкәләячәкләр...

Колхоз рәисе Габбас санаторийга киткәч башланды хәлләр. Үз урынына ул парторг Вадүтне калдырды. Шуны гына көткән диярсен, иртәгесен үк клубта жылыш жыйды Вадүт.

– Күңелсез яшибез, җәмәгать, – диде парторг, графиннан стаканга су агызып эчкәч. – Дәрәс яшәмибез. Аралашмыйбыз... Йөрешмибез... Бер-беребезнең шатлыгын, кайгысын дигәндәй, уртаклашмыйбыз...

– Нәрсә предлагаеш? Конкретно әйт! – дип кычкырды арткы рәтләрдән берәү.

Вадүтнең тәкъдире бик тә сәер иде.

– Кибет каршындагы белдерүләр тактасын хәтерлисезме? – диде ул күзләрен кыса төшөп. – Мәнә шул тактада һәр авылдашыбызның тормыш-көнкүреше ярылып ятса иде...

– Как это? – диде гел урыс сүзләре кыстырып сөйләргә яратучы плотник Садри.

– А вот так: фотограф Шәяхмәт һәрберегезгә кереп, өегездәге кызыкларны фотога төшерәчәк! Шуларны көн саен тактага элә бараачакбыз! – Вадүтнең күзләре ялтырый иде. – Күңелле булчак, җәмәгать! Аралашу булчак! Шәяхмәтне буш итмәбез, контор хисабыннан түләрбез...

Парторгның мондый сәер тәкъдире күпләрнең башына барып җитмәде.

– Аралашу булмый бит инде бу, – диде берсе кыюсыз гына. – Сурәт карау гына була...

– Ә без тактага ак кәгазь һәм шунда ук җепкә тагылган ручка куярбыз, – диде Вадүт тантаналы итеп. – Һәрберегез фотоларга карата фикерләрен яза алачак!

...Аптырашып, сәерсенеп кенә таралыштылар. Вадүтне хуплаучылар да, тилгә чыгаручылар да "Габбас югында эш күрсәткән була инде" диючеләр дә табылды.

Икенче көнне эчәргә һәм урысчарак сөйләшәргә яратканы өчен "сто грамм" кушаматына ия булган плотник Садри белдерүләр тактасын зурайтып эшләп куйды.

Беренче фото озак көттермәде. Түбән оч Зарифә ял көне үпкә-бавыр пәрәмәче пешергән булган. Шәяхмәт шуларны фотога төшереп, тактаның иң өске өлешенә элөп куйды. Пәрәмәчләр белән беррәттән Зарифәнең кып-кызыл бите дә кадрга эләккән иде. Ике сәгать тә үтмәде, кибеткә ипи алырга килгән фельдшер Нәсимә фото астына "Ням-ням" дип язып китте. Кемдер берәү "Тәмлеее..." дип өстәде. Ошый башлады бу нәрсә авыл халкына. Икенче көнне тактада завклуб Ландышның шактый кабара башлаган корсагын тотып төшкән фотосы пайда булды. "Жиденче бәбибезне көтәбез..." дигән сүзләре дә бар иде. "Сәбханалла!" дип язып куйды берсе. "Бәхете белән тусын сабий..." дип өстәде икенчесе. Усал телләр дә табылды. Берәү "совет хатынына болай фотога төшү килешми" дисә, төнлә бер хәерсезе "монысы кемнән инде тагын..." дип язып киткән иде...

Әлеге олы эштән мәктәп хезмәткәрләре дә читтә калмады. Ирле-хатынлы укытучылар – Айзат белән Фазлыяның да зур кәрзин тотып төшкән фотолары тактага менеп кунаклады. Кәрзиннән ниндидер үләннәр күренеп тора, фото астына "очсыз баядан мәтрүшкә са-табыз" дип язылган иде.

(Ахыры киләсе сандо)



Илдар НӘФИЕВ

Александр ШУЛЬПИНОВ



Вячеслав ШИЛОВ





БАКЧА ХЭЛЛЭРЭ


• • •

Авил. Ике хатын кычкырыша:
– Синең кәжәң безнең бак-
чадагы бөтен кәбестәне ашап
бетергән!

– Һай, харап булган икән! Ә ме-
нә синең тавыкларың йомырка-
ларын безнең печәнлеккә менеп
сала. Мин әйтмим, түзәм бит әле.

• • •

Безнең халык — иң хезмәт
сөючән халык! Атна буге тир түккән-
нән соң, ул гына көрәк тотып бак-
чада ял итә.





Антон МАКУНИ

Жанга тиген СҮЗЛӨР

Электричкада бару күнелсез булмасын өчен, дача буенча күршеләр Хәмит белән Вахит кроссворд гәзитте сатып алдылар, һәм тәрәзә янында урнашып, кроссворд чишә башладылар.

– Тә-эк, – диде Хәмит, – башладык: биш хәрәф «шар формасы алырга омтылучы сыекча»?

– Сарай! – дип ярып салды Вахит.

– Нинди сарай? – диде Хәмит. – Тамчы бу, тамчы! – һәм ул сүзне шакмакларга язып куйды.

– Буйга өченче, – дип дәвам итте Хәмит. – «йорт хайваны», дүрт хәрәф?

– Сарай! – дип тавыш бирде Вахит.

– Тагын нинди «сарай» инде ул?! – дип дулый башлады Хәмит. – Мәче бу, аңладыңмы? Тә-эк... Биш хәрәф, аркылыга уникальче, – «сыра эчәргә шәп кабымлык»?

– Сарай! – дип кулын болгады Вахит.

– Балык бу, балык!!! – дип кычкырды Хәмит. – Теңкәгә тидең бит сараең белән!

– Нишлисең бит, – дип тирән сулап куйды Вахит. – Дачада сараем бөтенләй череп бетте... Гел шуның турында гына уйлыйм. Рәтләргә ярдәм итәрсен бит?

Хәмит җавап бирмәде, ул кроссворд белән мәшгуль иде:

– Буйга унжиденче – «жирне бүлеп торучы корылма», биш хәрәф, – Хәмит Вахитка тагын бер мәсьәлә куйды.

– Сарай! – дип кычкырды Вахит бөтен вагонга, – сарай, дөмөгеп киткере!!!

– Сарай? – дип сорады Хәмит. – Нинди сарай булсын, койма ич! – һәм ул шакмакларны тутырып куйды.

Кинәт кенә нәрсәдер исенә төшәреп, Хәмит күнелсезләнеп китте һәм гәзитне читкә куйды:

– Ярар, ярдәм итәрмен сараеңны рәтләргә, тик сиз дә минем койманы тәртипкә китерергә булышырсың инде!..



КЕРЕМЛЕ ИНВАЛИДЛЫК

Түбән Каманың 41 нче номерлы медик-социаль экспертиза бюросы житәкчесе инвалидлык белән сату итүдә капкан. Тикшерүчеләр фикеренчә, мондый кагазь өчен бер елга 15 мең, ә вақыты чикләнмәгән очракта 50–65 мең сум түләргә туры килгән. Клиентлар арасында РФның Түбән Кама пенсия фонды бүлекчәсенәң элекке егерме ике хезмәткәрләре табылган. Инвалидлык бирүнең сәбәпләре күптөрле дип атарлык булмаган – барча клиентларга да «каты формадагы саңгыраулык» диагнозы куелган.

АСТЫРТЫН ДИРЕКТОР

Казанда коллекторлык фирмасы директоры судка тартылган. Аны бурычлар өчен хөкем итәчәкләр. Аның үзе эшләгән оешмага күп кенә бурычлары булуы ачыкланган. Житәкчегә карата барлыгы 100 мең сумлык дүрт процессуаль гамәл кузгатылган. Өстәвенә, астыртын директорны штраф һәм эшеннән алу көтә.

ХӘВЕФЛЕ РЕЙСЛАР

Ижтимагый транспорт халыкны авария очраклары белән куркытудан туктатып. Бу юлы ЮХИДИ маршрут автобусларына игътибар итәргә булган. һәм юкка түгел – былел гына алар катнашы белән өч дистәдән артык авария очрагы булганы ачыкланган. Инспекторлар 8 мең тапкыр кагыйдә бозуга чик куйганнар. Мең тапкырдан артык төзексез машиналарны кире паркка борганнар. Жиде тапкыр руль артында йөртү хокукы булмаган кешеләр тотылган. Ә берсенең таныклыгы булса да, үзе нык кына «салмыш» булып чыккан.

ВАКСЫНМАСКА БУЛГАН

Казанда бер каракны алтынчы тапкыр бер үк көн күреш техникасы кибетендә урлаган чагында тоткарлаганнар. Моңа кадәр егет вак әйберләр генә алып чна торган булган, шуңа күрә югалту соңыннан гына ачыкланган. Үзенең үткенлегенә ышанып беткәч, ул вакланып торуну кирәк тапмаган һәм 27 меңлек компьютерны эләктергән. Ләкин йөк жиңелдән булмаган, һәм «даими клиент» товары белән бергә полиция кулына эләккән.

Гүзэл НӘБИУЛЛИНА

Жаен тапты

Хәбиб язу өстәле янында бик озак утырды. Алдында кәгазь белән каләм. Тик менә ничә сәгать инде анда берни язылмаган иде.

– Нишләп утырасың анда вакыт уздырып? – дип кызыксынды хатыны. – Ичмасам, ял көне өй эшләрендә ярдәм итәрсен дип өметләнган идем.

– Әй, хатын, син берни аңламыйсың ла. Менә хәзер кемгә карама – язучылыкка тотынды. Мин алардан ким түгел ләбаса!

– Соң, син нәрсә турында язмакчы буласың инде, ничә еллар буге циркта эшләп: маймыллар, филләр артыннан чүп жыеп йөргәнеңнеме?

– Юк шул, жаныем, мин шундый мәкалә язам, шундый!..

– Нинди? – дип көлемсерәп куйды хатыны.

– Үзең дә шаклар катарсың әле.

Хатыны, берни дәшмичә, кер юарга тотынды.

Хәбиб, башына уй кермәгәч, малаеның бүлмәсенә керде.

– Ничек, улым, укулар барамы? Әдәбияттан нәрсәләр үтәсез?

– Элек бер дә ишетелмәгән язучының әсәрләрен укыйбыз. Нәрсә язганы да аңлашылып бетми шунда...

– Кая, ниләр язалар икән, – дип кызыксынды атасы.

Карап чыккач, аның башына бер уй килде.

– Хәзер язучылар күп. Кем, нәрсә язганын күзәтеп бетерүче дә юк. Шулар арасынан мин дә үземә яраклы нәрсә таба алмаммы икән?

– Улым, син миңа бу китабыңны биреп тор әле, – диде дә Хәбиб, үз бүлмәсенә кереп китте.

– Тә-ә-к, нәрсәдән башлыйм икән соң? Әһә, менә моннан берничә жөмлә алырга була... Менә, болары да ярап тора. Әй, мин бу китаптагы язучыларның барлы-юклы фикерләрен йолкып, бер әсәр язып чыгара алам бит...

Кич жиккәндә, Хәбибнең өстәлендә кыска гына язма ята иде.

– Мә, хатын, укы! – дип, горурланып кәгазь битләрен күрсәтте ул хатынына.

Тегесе укып чыкты да:

– Бер дә син болай яза беләсең дип уйламаган идем. Булдырасың икән бит!

– Утыргач, уйлагач була инде ул, – дип, улына карап, серле генә елмаеп куйды Хәбиб.

Аннары аны аерым чакырып:

– Улым, синең тагын нинди китапларың бар? Карап чыгыйм әле. Кем белә, бәлки кирәге чыгып куяр...

– Әй, әти! Книга актарып утырганчы, син интернетка кер. Андагы материал!.. Күңелең нәрсә тели, шуны таба аласың. Мин дәресләргә дә шуннан гына әзерләнәм. Вакыт уздырып, баш ватып утырмыйм.

– Ну, улым, маладис та үзең, маңгаң киң икән! Жаен табып бирдең бит. Болай булгач, вак-төяк белән маташмам. Иртәгә үк романга тотынам!



Бер жикмеш яше тулган бай яшь кызга өйләнә. һәм бу турыда күптәнге дустанына хәбәр итә. «Мин, әлбәттә, балам булыр дип өметләнмим инде», – дип өсти ул ахырдә.

Дустынан җавап килә: «Син, әлбәттә, өметләнә алмыйсың, ләкин хатыныңның көтмәгәндә бала табуына әзер булырга тиешсең».

Александр АЛЁШИН





Дамир МОРТАЗИН

ЯҢА ПИГМАЛИОН

Беренче очрашуда ук хатын-кызларда камиллек эзлаганен белдерде ул, ә мин моның өчен аңа туры килә торган чиктән тыш идеал икәнмен. Шул сүзләреннән соң гашыйк булып куйдым бит шуңа.

Бервакыт, шашып-шашып үбешкәч, ул миннән ягымлы итеп сорап куйды.

– Сөеклем, синең иреннәреңә берәз ғына кабарынкылык өстәргә кирәк. Операция сине исциткеч гүзәл итәр...

Мин ризалаштым, чөнки ул миңа абруйлы бик ышаныч казанган клиника адресын әйтте. Иренемне кабарттырыбрак жибару – кварталга бер бирелә торган премиямне йотты, ниләр генә эшләмәсәң яраткан кешен өчен.

Тиздән ул миңа, сынчы үзенә ясалып бетмәгән ижатына карап торгандай итте дә:

– Начар түгел, начар түгел... Менә хәзхер берәз ғына борыныңны төзәтеп жибәрергә кирәк. Ул синең яңа иреннәреңә туры килми. Чүт кенә бөкрәйтеп куйсак, битеңә кабатланмас ямь өстәлер иде... – диде.

Мин кабат шул ук клиникадагы хирург пычагы астына ятып, борынымны рәткә китердем, моңа инде ял итүгә әзерләп куйган бөтен акчам кереп бетте.

– Менә шәп булган! – диде минем сөеклем. – Тагын... – аның таләпчән карашы ияк астымнан икенче номерлы күкрәк өемчегенә төште.

Шундук аңладым – кеше миндә чынлап та идеал күрергә тели. Икенче номерлы белән генә нинди идеал буласың инде?

Клиникада ике ай чамасы ятканнан соң, мин аңа үземнең яңа бюстимны тәкъдим итү кичәсе ясадым. Ә бит бу үзгәреш минем бөтен жыйган акчаларымнан колак кактырды.

– Вау! – дип заманча шаккаткан булды ул. – Син – могжиза! Әйләнгәләп ал әле – бөтерел!..

Ул мине тикшерергә кереште, әйтерсәң – Пигмалион Галатеяне.

– Әй-бә-ә-т... – диде ул баяләп. – Өске өлеш белән бетердек. Хәзер аскысын карыйбыз. Моңысы соңгысы булачак – Бразилиядәгедәй камиллек!

Моның өчен миңа банктан кредит алырга туры килде. Матурлык корбаннар сорый, ә камиллек эзләү – акча.

Клиникадан чыгуга ук мин Пигмалионьыма шалтыраттым. Үземнең аскы формамны күрсәтергә кирәк бит инде. Ләкин аның телефоны нигәдер җавап бирми, кайда яшәгәнән дә сорамаган идем. Пластик операцияләр ясап йөргәндә без миндә очраша идек.

Минем силикон күкрәгем суынды, ә үземнең бишенче жирем һәм күнелем нидер сизә – хатын-кыз чүтеки, Бразилия формасы да ул гадәтен онытмаган. Соңыннан аңладым: минем Пигмалион, ышанычлы даваханәләргә, процент исәбенә, минем кебек клиентлар ташып торган. Әйттеләр: минем белән мәхәббәт куертканнан соң ул, инде ниһаять, фатир алырлык акча туплап жылы якларга ычкынган, хәзер анда да яңа Галатеяләр эзлидер.



Александр ШУЛЬПИНОВ

СҮЗ ИЯРӘ СҮЗ

- Хастаханәгә эләккәнсең икән, исендә тот: иң мөһиме – дәвалана башлаганчы ук терелеп чыгарга тырышу.
- Яңа диагноз барлыкка килде: симптомсыз авыру. Элек алар сәламәт дип аталалар иде.
- Гомернең беренче яртысын сәламәтлегең синең өчен эшли, икенче яртысын – син аның өчен.
- Кайберәүләр һәр көн иртән башларын төзәтә-төзәтә башларын югалталар..



Илдар НӘФИЕВ



ЭРОТИК ПОДТЕКСТ БЕЛӘН

Мәскәү Арбитраж суды судьясы Екатерина Игнатованың суд карарлары текстларында очраклы рәвештә яшерен сүгенү сүзләре тапкан. Сүзләр ак шрифт белән жыйелган була һәм курсор белән каралт-кач кына күренгән. Укучыга эротик характердагы гамәлләр кылу тәкъдим ителгән. Мондый әдәпсез сүзләр биш хөкем карарында табылган. Суд карарларын ирекле интерпретацияләүдә гаеплеләр табылган һәм эштән азат ителгән.

РИТУАЛЬ ЯНАУ

Брянскида мәрхүмнәрнең гәүдәләрен биргән өчен акча таләп иткән патолого-анатомнарны тоткарлаганнар. Табиблар мәрхүмнәрнең туганнарының эмоциональ халәтен һәм матди мөмкинлекләрен беллеп, процедураны тизләтү өчен 3 тән алып 12 мең сумга кадәр акча таләп иткәннәр. Ике ай эчендә алар, 80 кешене алдалап, 400 мең сум күләмдә акча алганнар. Группировкага барлығы 11 патологоанатом һәм 7 ритуал хезмәт күрсәтүче кергән.

ЗАКОНЛЫ БОРЩ

Украинаның танылган оста пешекчеләрнең берсе – Евгений Клопотенко украиннарда үз-үзләрен халык буларак эзләү процессында милли кухняны декоммунизацияләргә кирәк, дип белдергән. Ә моны салымнар һәм жыю системасы ярдәмендә эшләргә була. Әйттик, пешекче совет чорының азык-төлек традицияләрен сакларга теләүчеләрне акчалата жәза бирергә тәкъдим итә. Шунның белән бергә ул илнең мондый карарлары өчен кирәкле сәяси ихтыяры булмавын аңлый, шуңа күрә аңа «борщны» әйләндерергә кала.

ЮГАРЫ ТОННАРДА

Пермь краенда ике депутат ярышырга исәпли. Шуннысы гажәп: урамнарны сыйфатсыз жыештыру була сәбәбе. Добрянка шәһәре депутаты Марк Коробов үзенең коллегасы һәм коммуналь предприятие директоры Сергей Федорецка кисәтү ясый. Аргументланган җавап урынына Федорец Коробовка һөжүм итә. Үзенең аклавында коммунальщик сугышның булмавын, ә югары тоннарда сөйләшүен һәм зур булмаган бәрелеш булуын белдерә. Принципиаль конфликтны полиция тикшерчәк.



Василий АЛЕКСАНДРОВ



Валерий ТАРАСЕНКО



Виктор ФЁДОРОВ

САКЛАП КАЛА АЛМАДЫК!

Басыйра карап торырга болай начар кеше түгел иде. Кыек юлга басканы булмады. Берүзе хужалыкны алып барды. Берүзе, ирсез, кызын карап үстерде. Дөрес, усал телләр аның турында "мәзәгрәк ул" дип әйтәләр иде кайчакта. Алай дисәң, кайсыбыз мәзәк түгел соң?

Еллар үтте, кызы Рания мәктәпне бетереп шәһәргә күчеп китте. Берзаман ул әнисе белән таныштырырга бер егет ияртеп кайтты. "Филолог", – дип пышылдады ул әнисенәң колагына, икесе генә калгач.

Басыйра бәләш пешерде, гөжләтеп самавыр куйды – кызының егетенә бик тә ошыйсы килә иде аның. Чынаякларны хуш исле чәй белән тутырып, егетнең савытына тулы өч кашык шикәр салды һәм болгатып ук куйды. Тик егет, бер йотым ясау белән, аны идәнгә төкерде. Филологның күзләреннән яшь бәрәп чыкты. Басыйра, дулкынланып китеп, шикәр урынына тоз салган икән. Егет, учы белән авызын тотып, ишегалдына чыгып йөгерде. Шуннан соң ул авылда беркайчан да күрәнмәде.

– Шагыйрь күңелә нечкә инде ул... – дип аңлатты соңыннан бу хәлне Рания.

Икенче егеткә Басыйра шундый кызу итеп мунча якты ки, ул аңын югалтып, тора алмыйча ятты. Өченчесе шул ук мунчада таеп егылып, башын тишәп кайтты.

Рания чираттагы кияве – бизнесмен кайтачагын хәбәр иткәч, күрше-күлән жыелышып киңәшмә уздырды.

– Битарафлыктан арынып, ярдәм итәргә кирәк! – диде Вәли. – Болай булса Раниябез кызлыкта утырып калачак!

Бу юлы Басыйра тагын берәр мөгез чыгармасын өчен, бөтен эшне узара бүлсә булдылар: Вәли ишегалдын тәртипкә китерде, Мирзахит мунча якты, Оркыя чәй әзерләде, ә Рания идәннәрне юып чыкты.

Менә авылга өр-яңа джипта бизнесмен килеп төште. Бөтенесе дә план буенча барды: Басыйра ишегалдында кунакны каршы алды, аннан соң гөбәдия белән чәй эчтеләр, ә кичке аштан соң эшмәкәр мунчага китте.

– Мунча менә дигән булды, апа! – диде ул, алсуланган йөз белән кайтып кергәч.

«Булды, эшләр җайга салынды», – дип уйлады күршеләр, һәм өйләренә таралышты.

Төнлә ишәп кар яуды. Кадерле кунакның машинасы белән бергә бөтен ишегалдын басып китте. Беркемне дә уятмыйча гына Басыйра торып самавыр куйды. Аннан соң тышка чыгып кулына көрәк алды һәм кунакның машинасын кардан арындырырга тотынды.

Тиздән бизнесмен килеп чыкты. Джип янына килеп, аны як-яктан карап чыкты. Ялтыравыклы кара өслектә тимер көрәк тырнаган эзләр чәчрәп тора иде. Егет Басыйрага сәерсенеп карады да, берни әйтмичә, машинасына утырып китеп барды. Рания чыгуга күршеләр инде жыелып өлгәргәннәр иде.

– Саклап кала алмадык! – диде тирән сулап Мирзахит. Эшнәң нәрсәдә икән белгәч, кыз берьюлы көлдә дә, елады да. Ә бер елдан Рания бернәрсәгә дә исе китми торган егет очратып, шул елны ук аңа кияүгә чыкты.

Зөлфәт ШАНИӘХМӘТОВ



АМУР АШЫЙ АНЫ

Ә хужабикәнең эте “Амур” кушаматлы икән...

– Юк ла, дөрөс язам бугай бит, – дип куйды...

Иң кызыгы шунда: моңа кадәр үтә кырыс укыту-чылар исәбендә йөргән Комаров Илдар Мифтахова, чыннан да, "5" ле куеп чыгарды...



– Бөтен булган нәрсәмне – сабын, шампунь һәм
теш щёткамны оныгыма калдырам!



– Әни, әкият сөйлә әле!
– Хәзер әтиең кайткач сөйләр.



— Доктор, ә түләуле операция бик кирәкме?

— Әлбәттә, кирәк. Ул операцияне ясамасак, Альп тауларында чаңгыда шуу мөмкинлегә булмагачак бит.

— Миңа бит чаңгысы да, таулары да кирәкми.

— Күгәрченем, сүз бит сезнең турыда бармый.

— Директор әфәнде, мине кайчан ялга жиберәсез инде?

— Ял, ял... Азды хәзер халык. Жәй бие тәрәзә янында саф һава сулап утырасың бит инде. Тагын нәрсә житми сиңа?

Барлык хатыннар да кияүгә яхшы ирләргә чыга, ә кабахәтләре белән аерылышалар. Сорау: яхшыдан кабахәткә әверелерлек нинди этлек эшлисез соң сез аларга?

Бай булу өчен зур хезмәт хакы алып эшләү түгел, ә хезмәткәрләргә аз түләү уңайрак.

Иренең балыкка барырга жыенуын күреп, хатыны кызып китә:

— Нәрсәсен яратасың соң син шул балыкның?

— Сөйләшмәвен! — ди ире.

— Кирәк бит! Әле күптән түгел генә йомырка 50 таңка тора иде, ә хәзер инде 70!

— Әйдәгез минем белән, гражданин!

— Бу бит дөрес! Нигә мин сезнең белән барырга тиеш?!

— Законсыз мағрифәтчелек белән шөгыльләнгән өчен.

Акция! Бакчамда, бушка, балык тотар өчен яңгыр суалчаннары казып алырга рөхсәт итәм... Ашыгыгыз! Тәкъдим итү чикле — 4 кенә сутый калды!

Төнлә теш табибының фатирына талау-чы керә һәм аннан акча таләп итә.

— Кызганычка каршы, — ди табиб, — хәзер өйдә акчам юк шул. Ләкин болай гына чыгып китәргә теләмәсәң, бушлай тешенә алдырырга була.



Василий АЛЕКСАНДРОВ

Үзегез карагыз:
тавык таза
һәм сәламәт!





ЧАГЫШТЫРМАЧА ШАРТЛАР

Кадерле "Чаян"! Бала тудыру йортында, әниләрнең еш кына мондагы шартларга зарлануларын ишеткәч, мыскыллы рәвештә болай дип җавап биргәннәр: "Әле элек басуларда эшләгәндә тудырганнар, бер дә зарланмаганнар!" Болай итеп, кемнәр Әлмәттәге бала тудыру йортында булмаган, шулар әйтә. Андагы шартлар басудагы кебек үк түгел дә, ләкин шулайрак.

Бу йорт нефтьчеләр башкаласында инде күптән капитал ремонтка мохтажлык кичерә. Диварлары кыршылып беткән, шыгырдап ачыла торган ишеклар, жыллату өчен генә булса да ачылмаслык тәрәзәләр, бердәнбер душ, бөтен коридорга бер бәдрәф – чиратның очы-кырые юк. Бигрәк тә ятаклар кот очарлык хәлдә – басудагы жир йомшаграктыр, мөгаен. Ә урын-жир кирәк-яраклары әллә нинди төсләргә кереп беткән. Тудыручыларга чисталык өчен пелёнкалар бирәләр, әмма аны да җәлләп кенә. Зарланудан файда юк – рәсми рәвештә җавап бирәләр – барысы да санитар нормаларга туры килә, дип. Инфекция юкмы? Юк. Шуңа карамастан... Әни бәхетен бернәрсә дә каралта алмый. Ләкин житешсезлекләргә күз төшереп, күнел бозу мәңге истә калчак...

А. КАМАЛИЕВА

ӘЛМӘТ

ЮЛ КЫРЫЕНДА

Хөрмәтле редакция! "Беседа" торак комплексыннан фатир сатып алганда төзүчеләр безне матур, уңайлы урынга элгүебез белән шатландырдылар. Чыннан да, мәктәп, балалар бакчасы, дәваханә, кибетләр – барысы да янәшә әлеге Дәрвишләр бистәсендә. Аралар ерак түгел, жәяү дә барып була. Ләкин бу цивилизация рәхәтлекләренә элгү өчен пычрак һәм куркыныч юл кырыйларынан исән калып үтү бик шикле. Дөрөс, әле күптән түгел "Беседа"да автобус тукталышларын әйбәтләп эшләделәр, анда алты маршрут автобуслары рәхәтләнеп туктый ала. Ләкин аларның йөртүчеләре бик туктап тормый, сәбәбе – тукталышларны дөрөс урнаштырмаганнар һәм инде законлаштырып та булмый икән, ни дисәң, акчалары юк. Шуның өчен трасса буйлап жәяүчеләр өчен Дәрвиш бистәсенә һәм Нагорныйга хәтле сукмак түшәделәр. Ләкин безне монда да уңышсызлык көтеп торган. Бу сукмак төшкән жир, ягъни тротуар, Гослесфонныкы икән һәм анда рөхсәтсез эш башкару тыела. Нәрсә килеп чыга – "Эше бетте, кодагый!.." Түрәләр иң өсләрен селкетә, төзүчеләр бернәрсә белән дә ярдам итә алмый, ә без – яшәүчеләр, юл кырыенда калып, уйлыйбыз: "Тагын кайда барып теләник икән?.."

"Беседа" торак комплексы халкы.



Михаил ЛАРИЧЕВ



Александр АЛЕШИН

“
Ир-атның өй
жыештыруы, гадәттә,
кирәк әйберен эзләп
тапканнан соң,
тәмамлана...”

#СҮЗЕҢ - КИТАП
@kitap_fm



РЕКЛАМА



Гамил Афзал – егерменче гасырның татар шигъриятендә иң күренекле шәхесләрнең берсе. Ул – лирикада, юмор һәм сатирада Тукай традицияләрен давам иткән шагыйрь. “Тукайчылык – Гамил Афзал ижатының рухында. Рухы аның шигърьләренә сибелгән. Тукайдан күчкән иң әйбәт сыйфат – дөреслек, тугрылык, иман”, – дип язган аның турында Сибгат Хәким.

Гамил Афзал – татар, рус, башкорт телләрендә басылган өч дистәгә якын китап авторы. 1977 елда «Айлы кичләр» җыентыгы

һәм «Борылам да карыйм...» циклына кергән шигърьләре өчен ул Татарстан АССРның Г. Тукай исемендәге Дәүләт премиясә лаек була.

Илленче-алтмышынчы елларда Гамил Афзал күбрәк юмор-сатира жанрына игътибарын юнәлтә, «Чаян» белән актив хезмәттәшлек итә. Җитмешенче еллардан башлап аның ижатында фәлсәфи лирика өстенлек ала башлый. Шулай ук ул юмористик һәм сатирик рухта язылган күпсанлы хикәяләре белән дә таныла.

Әдипнең тууына 100 ел булуга багышлап, укучыларыбызга аның берничә шигърен тәкъдим итәбез.

МАТУРЛЫК ЭЗЛИМ

Юк, кирәкми миңа

мәрмәр сарай,
Төкермим дә алтын-көмешкә;
Миңа ипи белән катык ярый,
Миңа рәхәт шушы килеш тә.
Миңа кирәк шәфәкә алсулыгы,
Кояш чыгыш, кояш баешы;
Миңа кирәк гөлнең иң сылуы,
Тыныч күлнең уйчан камышы.
Миңа кирәк тирән диңгез сере,
Күк читендә болыт аклыгы;
Миңа кирәк дусның эчкерсезе,
Уйнап йөргән бала шатлыгы.
Тирә-якны күзләп, атлап йөрим,
Таптап йөрим елга буйларын;
Йөрәгемә салып ятлап йөрим
Кешеләрнең якты уйларын.
Болыннарغا чыгам, тау буена,
Ужым басуларын күрергә.
Мин чәчәкләр җыям ил туена,
Мин матурлык эзлим гомергә.

ИКЕ МИН

Минем эчтә ике мин бар: берсе усал, берсе юаш,
Шул икенең берсенә дә баш булалмый гажиз бу баш.

Минем эчтә ике мин бар: берсе ахмак, берсе башлы,
Миңа карап, авыз ерып утыралар кара-каршы.

Минем эчтә ике мин бар: берсе чая, берсе тыйнак,
Берсе дулый давыл сорап, берсе – тыныч авыл сорап.

Минем эчтә ике мин бар, икесендә ике холык,
Икесен дә читкә этеп, үзем калам үзем булып.

УРЫНБАСАР БУЛУ ЯХШЫРАК

Киңәш итәм: җәфа чигеп йөрмә,
Һөнәр эзләп йөрмә аптырап.
Яхшы гына оклад килгән җирдә
Урынбасар булу яхшырак.

Шәп кабинет. Өстәл.
Йомшак диван.
Телефонны бор да шылтырат.
Җаның тыныч булган җирдә,
туган,
Урынбасар булу яхшырак.

Бер эшне дә үзең хәл итмисең,
Берни өчен җавап бирмисең.
Эшләр хөрти китсә,
мин күрмәдем,
Мин начальник түгел бит, дисең.

Рәхәт. Жылы. Тыныч. Оклад килә.
Елына бер доклад чыгып сөйлә, –
Начальникка күрен ялтырап,
Урынбасар булу яхшырак.

МИНЕМ 100 ЕЛ ТУЛГАЧ ЯЗАЧАК ЖЫРЫМ

Күз алдымда шаулап йөз ел үтте,
Тел зиначылары үлеп бетте, –
Ялганчыга дөнья тар икән.
Күңелем һәр көн илгә бәхет көтте,
Бәхет көтеп, уй киләбен сүтте;
Эшчәннәргә бәхет бар икән,
Кичләр зәңгәр, таңнар ал икән.
Ничаклы даһилар дөньяга килде,
Ничаклы нәбиләр дөньядан китте, –
Мин һаман да эшлим, мин исән.
Көнгә карап көлеп йөргән өчен,
Кешеләргә шатлык биргән өчен,
Йөрәгем яшә, күңелем шук икән.
Әллә миңа үлем юк микән?

ТӨЛКЕ БЕЛӘН КАРГА

(Иске мәсәлнең заманча варианты)

Алла биргән сырны тешләп Карга иптәш,
Агач башына кунып бисмилла иткәч,
Күзе төште: Төлке килә биеп-биеп,
Ашау вакытын көтеп кенә йөргән кебек.

– Сандугачкай, – диде Төлке, кырын ятып, –
Сиңа хәзер операга керер вакыт,
Жырлачы, дус, дан шаулатып Европага,
Шаккатсын бер Венера Шәрипова да.

Сырны Карга тырнагына кыстырды да:
– Экономик белем хас бит безнең чорга,
Малны хәзер ычкындырмый тырнак, – диде, –
Крылов чоры үтте инде, дурак! – диде.

“КЫЗЫЛ БАЛЧЫК” АРТЕЛЕНДӘ

Бригадиры тәртип-фәлән карап тора,
Бер бухгалтер хезмәт хакын санап тора,
Бер технолог чертәж сыза, башын кашый;
Ике малай чүлмәк ясый, чүлмәк ясый.

Тәэминатчы бияләй белән тәэмин итә,
Кладовойчы чүлмәкләрне кабул итә.
Секретарь кыз боерык соңра боерык ташый,
Ике малай чүлмәк ясый, чүлмәк ясый.

Замначальник тәрәзәдән карап тора,
“Лодырьлар” дип әрләп тора, янап тора.
Начальнигы доклад яза ярсый-ярсый,
Ике малай чүлмәк ясый, чүлмәк ясый.

Артель гөрли, артель эшли, контор яза,
Бәйрәм җитә, тантаналы утырыш бара.
Начальниклар елмаешып бүләк ала,
Ике малай доклад тыңлый һәм кул чаба.



Бүген майның егерме бише. Мәктәпләрдә чыгарылыш кичәсе булырга тиешле көн...

Кәримнең лаеклы ялга чыкканына был бер ел була, каядыр ашыгасы урыны юк, шулай да гадәттәгечә иртә тора. Күңелә белән мәктәптә булгангадыр инде. Бүген дә менә тәнтаналы кичәгә чакырырлар дип өметләнә иде, тик эңдәшүчә булмады. Мәгариф системасында хөсөтлек, көнчелек, житәкчелеккә ялагайлык зур инде. Кәрим андый була алмады. Атнасына ничә сәгать куялар, шуңа риза булып эшләвен белде. Сыйныфындагы балаларын яратты. Алар белән эшләгәндә дөнья мәшәкәтләрен оныта торган иде. Бигрәк тә әдәбият дәресләрендә. Нинди генә темага, образлар дөньясына кереп китсәләр дә, алар өчен вакыт житмәде. Үз предметын бик яратып эшләсә дә Кәрим, эчтән генә биология-зоология фәнен укыткан укытучыга кызыгып яшәде. Кайчан карама алар табигать кочагында булып иде... Нинди генә экспериментлар үткәрмәсләр. Бер караганда, алар микроскоп аша икенче дөньяга кереп китәрләр, икенче караганда, тәҗрибә участогында үсентеләр тирәсендә кайнашырлар, пычрана-пычрана шуларны утырткан, су сипкән булырлар иде. Көз көнә үзләре үстергән уңыштан күргәзмә оештырырлар иде. Ни әйтсәң дә образлар эчендә хыялланып утыру түгел инде. Лаеклы ялга чыгып, әйләнә-тирәнә күзәтә башлагач кына күңеленә килгән фикерләр иде болар. Юк, үткән гомергә үкенмәде ул. Оныкларын мәктәпкә озаткач, Кәрим янә ишегалдына чыкты. Бакчаның аргы башыннан урап килгәндә, сыерчыкларның чыр-чу килгән тавышын ишетеп туктап калды. Сыерчык баласы оядан яртылаш чыккан да тирә-юньне күзәтә, үзе бертук-



дигән сыман бертуктаусыз чыркырдай иде. Бу ике төрле кошның бер-берсенә ярдәм итүеме, алла ояның аларга калуы өчен "ялагайлану" идеме, монысын алар үзләре генә белә торгандыр.

Икенче көнне дә шундыйрак хал кабатланды. Сыерчыклар икенче балаларын очырды. Монысын да Кәрим күрүп торды. Һәм янә ярдәмгә ашыкты. Юньләп оча алмаган кош баласын тотып, ачык урындагы үләнгә жибәрде дә аның шыңшый-шыңшый канатын нәжестән арындырырга тырышуын күзәтмәкче иде. Әмма озак хисләнеп торырга туры килмәде. Күршеләрнең бакча өстеннән очып килгән тилгән күренде. Кулындагы тырмасын болгамаган булсамы... Өстенә очып килгән олы коштан Кәрим үзе дә берәз шүрләде шүрләвен, әмма сыерчык баласын тотып калырга өлгерде. Аннары аны кичә тегесе кереп югалган үлән арасына таба очырды.

Ике-өч көн үттеме микән, сыерчык оясына беркетелгән ботаклар өстендә алар дүртәү утыралар иде. Чыр-чу килеп сөйләшкәндәй ителәр, ара-тирә сызгыргалап куялар. Шул ук вакытта алар Кәримне күзәтәләр дә, аңардан көлеләр дә кебек иде. Боларга өстәп:

– И абзый, абзый, без үзебезнең балаларны ничек булса да үзебез карыйбыз, үстерәбез, очырабыз. Тик менә оя гына ясый белмибез. Сөз шушы балалар өчен "ипотека" оештырсагыз, без сезгә янә рәхмәтле булыр идек, дияләр төсле иде.

Кәрим шул ук көнне ике сыерчык оясы ясап куйды. Тик алдагы елның апреленә чаклы тагын өч йөз кырык көн бар иде әле. Олы яшьтәгеләр өчен бу бик озын гомер шул.

Мидхәт САДЫЙКОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 5 (1906) май 2021

Баш редактор:

Р. И. ХӘЛИЛУЛЛОВ

Баш рәссам: **А. АЛҖЕШИН**

Баш редактор урынбасары: **Г. ЗАМАЛДИНОВА**

Үсеш бүлеге: **П. СТАРОВЕРОВ**

Редакторлар: **Р. АБЗАЛОВ,**

Л. САФИУЛЛИНА, А. ХӘМЗИН

Сайт редакторы: **Л. ӘХМӘТОВА**

Корреспондент: **Г. СӨНГӘТУЛЛИНА**

Дизайнер: **Л. ФӘЛӘХОВА**

Учредителе һәм нәшер итүчесе
«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлде.

Төркәлү саны һәм вакыты:

ПИ № **ФС77-44364**, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ – **П2438** (тат), **П2440** (рус);

РФ – **П7088** (тат), **П7087** (рус).

Редакция материалларны авторларның
ризальгынан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»
типографиясендә басылды.

Басылып чыгу: **05.05.2021** ел.

Тираж – **3417** Заказ **Е-1311**

Редакциянең адресы: **420066,**
Казан, Декабристлар ур., 2.

Белешмәләр өчен телефоннар:
(843) **222-06-00, 222-05-54.**

E-mail: **chayan@bk.ru**

Сайт: **chayan-journal.ru**

Бәясә ирәклә

16+

Уйна да, уйла да!



1. Әгәр сиңа 60 яшь икән, йомгаклап нәрсә язарга була?

2. Шәфкатые кешегә ничек өйләнергә?

3. Эшли белгәнечне үзеңә ничек исбатларга?

4. Ижтимагый сораштырулардагы сорауларга җавапларның барысы да дөресме?

5. Барлык кешеләрне чит телләргә өйрәтү мөмкинме?

6. Алга таба әйбәт булырмы?

7. Ни өчен ярлылар белән байларның керемнәре арасында зур аермалык?

ҖАВАПЛАР

1. "Кар" ат буларга. 2. Яра. 3. Өйләнергә. 4. Кешеләр дөресләргә. 5. Мөмкин. 6. Буларга. 7. Ни өчен ярлылар белән байларның керемнәре арасында зур аермалык? 8. Канатлы ат буларга. 9. Габдрахман. 10. Вахит Чөчөк. 11. Сарык Авазы. 12. Ачны аңламас. 13. "Томер" чабыш аты. 14. "... Исе" төрлөтөп яшисе бар. 15. "Миңа" син кирәк. 16. Жигебез. "Да мин".

Сынамышларны Гүзәл СӨНГАТУЛЛИНА әзерләде.

Ринат АБЗАЛЛОВ төзедө

Чаянвордны чишегез, номерланган шакмакларда жыр исемен укыгыз. Журналыбызның 4 нче санындагы чаянвордның тикшерү сүзе – «КАРА КАРЛЫГАЧ МИКӘН»

Беренче булып дөрес җавап жибәрделәр:

Г. ГАЙНЕТДИНОВА (Арча),
С. ГАЛИЕВА (Азнакай р-ны, Урманай ав.),
Р. САФИН (Балык Бистәсе р-ны, Полянка ав.),
Н. НИКИТИНА (Чистай р-ны Чуаш Ялтаны ав.),
Н. ШАКИРОВ (Казан),
Б. ШӘЙХЕТДИНОВ (Алексеевский р-ны, Урта Тигәнәле ав.),
С. ШӘЙХУЛЛИН (Казан).

Жиңүчебез –
Полянкадан

Рауль САФИН!





Александр КОСМЫЛИННЫҢ вернисажы әзерләнган вакытта редакциягә күңелсез хәбәр килеп иреште.

Журналга чын күңеле белән бирелгән карикатурачы вафат. Гаилә традициясен дәвам итеп, әтисе Валентин Космылин кебек, Александр да күп кенә тема һәм рәсемнәр авторы иде. Аның соңгы рәсемнәре бу вернисажда бирелгән.

